

प्रेस नोट

भारत निर्वाचन आयोग के द्वारा मध्यप्रदेश राज्य में फोटो निर्वाचन नामावली का विशेष संक्षिप्त अंतिम प्रकाशन दिनांक 22.02.2019 को किया गया। जिसके उपरांत राज्य में सतत् अद्यतन के अंतर्गत निर्वाचन नामावली के आवेदन प्राप्त किये गए हैं।

दिनांक 22.02.2019 से सतत् प्रक्रिया के अंतर्गत आज दिनांक तक कुल 6,08,643 फार्म प्राप्त हुए हैं जिसमें नाम जोड़ने के लिए फार्म 6 – 3,64,015 नाम हटाने/आपत्ति दर्ज करने के लिए फार्म 7 – 71,857 संशोधन के लिए फार्म 8 – 1,46,789 एवं एक ही विधानसभा क्षेत्र में निवास स्थान को एक स्थान से दूसरे स्थान पर स्थानांतरित करने हेतु फार्म – 8क – 25,806 प्राप्त हुए हैं।

सतत अद्यतन के तहत नाम जोड़ने की प्रक्रिया नाम निर्देशन की अंतिम तारीख से 10 दिन पूर्व तक जारी रहेगी। प्रदेश में दावे फार्म नं. 6 इत्यादि लेने की अंतिम तिथि निर्वाचन के फेस – 1 में दिनांक 30.03.2019, फेस – 2 में दिनांक 08.04.2019, फेस – 3 में 13.04.2019 तथा फेस – 4 में दिनांक 19.04.2019 है। आयोग के निर्देशानुसार निर्वाचन की घोषणा उपरांत किसी प्रकार का संशोधन एवं नाम निरसन की कार्यवाही बिना आयोग की अनुमति के नहीं की जाएगी।

लोकसभा निर्वाचन 2019 को दृष्टिगत रखते हुए पात्र मतदाताओं को डुप्लीकेट मतदाता परिचय पत्र प्रिंट कर उपलब्ध कराने हेतु 01 अप्रैल 2019 से पूर्व समस्त जिलों में विशेष अभियान चलाए जाने के संबंध में निर्देश जारी किए गए हैं। विशेष अभियान की तिथि निर्धारण जिला स्तर पर कलेक्टर एवं जिला निर्वाचन अधिकारी द्वारा की जाकर उक्त कार्यवाही करायी जाएगी।